

मुख्यमंत्री ने संपूर्णता अभियान में श्रेष्ठ प्रदर्शन के लिए करौली को स्वर्ण पदक दिया

भजनलाल ने एचसीएम रीपा संपूर्णता अभियान सम्मान समारोह में पुरस्कार वितरित किये

■ पिछड़े जिलों को मुख्यधारा में लाने के लिए 2018 से आशान्वित जिला कार्यक्रम शुरु किया गया था। राजस्थान के बारां, जैसलमेर, धौलपुर, करौली व सिरौही जिलों को इसमें शामिल किया था। इसी प्रकार 2023 में आशान्वित ब्लॉक कार्यक्रम में राजस्थान के 27 ब्लॉक शामिल किये गये थे।



मुख्यमंत्री भजनलाल शर्मा ने एचसीएम रीपा में राज्य स्तरीय संपूर्णता अभियान सम्मान समारोह को संबोधित किया। इस अवसर पर उन्होंने अच्छा प्रदर्शन करने वाले 5 जिलों एवं 23 ब्लॉकों को विभिन्न श्रेणियों में सम्मानित किया।

प्रारंभ किया था। इस कार्यक्रम के अंतर्गत चयनित जिलों में स्वास्थ्य एवं पोषण, शिक्षा, कृषि और जल संसाधन, वित्तीय समावेशन व कौशल विकास तथा बुनियादी ढांचे जैसे पांच महत्वपूर्ण क्षेत्रों में कार्य किया जा रहा है। उन्होंने कहा कि प्रदेश के बारां, जैसलमेर, धौलपुर, करौली और सिरौही जिलों को इसमें सम्मिलित किया गया। वहीं वर्ष 2023 में प्रारम्भ हुए आशान्वित ब्लॉक कार्यक्रम में राजस्थान के 27 ब्लॉकों को भी शामिल किया गया।

कार्यक्रम में मुख्यमंत्री ने सम्पूर्णता अभियान के अन्तर्गत नीति आयोग द्वारा

स्थापित 6 प्रमुख संकेतकों की संतुष्टि में अच्छा प्रदर्शन करने वाले 5 जिलों एवं 23 ब्लॉकों को विभिन्न श्रेणियों में सम्मानित किया। उन्होंने 6 प्रमुख संकेतकों की पूर्ण संतुष्टि वाले जिले करौली को स्वर्ण पदक तथा 4 प्रमुख संकेतकों की पूर्ण संतुष्टि वाले 4 जिलों बारां, धौलपुर, जैसलमेर एवं सिरौही को कांस्य पदक से सम्मानित किया। साथ ही आशान्वित ब्लॉक कार्यक्रम के अंतर्गत 6 प्रमुख संकेतकों की पूर्ण संतुष्टि वाले 3 ब्लॉकों जायल (नागौर), रानी (पाली) और खैरवाड़ा (उदयपुर) को स्वर्ण पदक के साथ ही शेष ब्लॉकों को

रजत, कांस्य एवं ताम्रपत्र श्रेणी में पुरस्कार वितरित किए गए। इस दौरान सात तत्कालीन जिला कलेक्टरों को भी सम्मानित किया। कार्यक्रम में मुख्य सचिव सुधांशु पंत और नीति आयोग के अतिरिक्त सचिव रोहित कुमार ने आकांक्षी जिला एवं ब्लॉक्स कार्यक्रमों की क्रियान्वित और इसके सकारात्मक प्रभाव तथा उपलब्धियों पर विस्तृत रूप से प्रकाश डाला। इस दौरान एचसीएम रीपा की महानिदेशक श्रेया गुहा और आयोजना विभाग में प्रमुख शासन सचिव भवानी सिंह देथा सहित संबंधित विभागों और जिलों के अधिकारीगण उपस्थित थे।

न्यायिक कर्मचारी आज से काम पर लौटेंगे

जयपुर, 28 जुलाई।कैडर पुनर्गठन की मांग को लेकर गत 18 जुलाई से सामूहिक अवकाश पर चल रहे न्यायिक कर्मचारियों ने मंगलवार से काम पर लौटने की घोषणा की है। इसके चलते प्रदेश की 1600 से अधिक अधीनस्थ अदालतों में ठप पड़ा कामकाज वापस पटरी पर लौटेगा।

राजस्थान न्यायिक कर्मचारी संघ के प्रांतीय संरक्षक बद्रीलाल चौधरी ने बताया कि कैडर पुनर्गठन की मांग को लेकर संघ ने विधि मंत्री से मुलाकात की थी। उन्होंने कैडर पुनर्गठन को लेकर जल्दी ही आदेश जारी करने का

■ विधि मंत्री के आश्वासन के बाद 18 जुलाई से चल रहा सामूहिक अवकाश समाप्त करने की घोषणा की।

आश्वासन दिया है। इसके चलते सामूहिक अवकाश को वापस ले रहे हैं।

गौरतलब है कि राजस्थान हाईकोर्ट ने गत दिनों एक आपराधिक मामले में निचली अदालत का रिकॉर्ड पेश नहीं होने पर न्यायिक कर्मचारियों के सामूहिक अवकाश को अवैध घोषित कर दिया था। इसके साथ ही अदालत ने मामले में सभी जिला एवं सत्र न्यायाधीशों को निर्देश जारी करते हुए अवहेलना करने वाले कर्मचारियों पर कठोर कार्रवाई करने और जरूरत पड़ने पर निर्लज्ज तक करने को कहा था। इसके साथ ही अदालत ने जिला कलेक्टर को भी वैकल्पिक व्यवस्था करने के निर्देश दिए गए थे।

अदालत की ओर से कठोर रुख अपनाने के बाद कई जिला न्यायिक कर्मचारी संघ काम पर वापस लौट आए थे। वहीं प्रदेश न्यायिक कर्मचारी संघ ने भी परिशीक्षा पर चल रहे कर्मचारियों को कार्यभार ग्रहण करने को कहा था।

पहलगाम आतंकी हमले का मास्टरमाइंड मारा गया

सेना ने “ऑपरेशन महादेव” के तहत तीन आतंकवादी मार गिराए

■ सेना के सूत्रों ने बताया कि मारे गए आतंकीयों में पाक आतंकी तथा लश्करे तय्येबा का सदस्य सुलेमान शाह उर्फ हाशिम भी था जो गत 22 अप्रैल के पहलगाम अटैक का मास्टरमाइंड था, उस पर 20 लाख रु. का इनाम भी था।

पहलगाम हमले में एक स्थानीय निवासी और 25 पर्यटक मारे गए थे और भारत तथा पाकिस्तान एक पूर्ण युद्ध के कगार पर पहुंच गए थे। पहलगाम हमले के बाद जम्मू-कश्मीर पुलिस ने सुलेमान और दो अन्य के बारे में जानकारी देने वाले को 20 लाख रुपये का इनाम देने की घोषणा की थी।

सुरक्षा बलों ने मुठभेड़ के दौरान एक एम4 और एके-47 राइफल, ग्रेनेड

और अन्य हथियार और गोला-बारुद भी बरामद किया है।

जम्मू-कश्मीर के उपराज्यपाल मनोज सिन्हा ने पाकिस्तानी आतंकीयों मारे जाने की पुष्टि की। उन्होंने बताया कि पुलिस-प्रशासन इस बारे में पूरी जानकारी देगा। मैं सेना, पुलिस और इस ऑपरेशन में शामिल सभी लोगों को बधाई देता हूं। रक्षा सूत्रों के अनुसार, एक हफ्ते पहले सुरक्षाबलों को श्रीनगर के दाचीगाम जंगल में आतंकीयों के छिपे होने की खुफिया जानकारी मिली थी। इन आतंकीयों ने हमले के बाद पहली बार एक चाइनीज अल्ट्रा कम्युनिकेशन सेट को फिर से एक्टिवेट किया था। उसी सैटेलाइट फोन के सिग्नल ट्रैस हुए। इसके बाद सुरक्षाबलों ने आतंकीयों का पता लगाने के लिए बड़े पैमाने पर सर्च ऑपरेशन चलाया। आज सुबह लगभग 11:30 बजे 24 राष्ट्रीय राइफल और 4 पैरा यूनिट के जवानों की एक टुकड़ी ने एडवॉंस गैजेट्स का इस्तेमाल करके आतंकीयों का लोकेशन पता लगाया और वहां छिपे तीनों आतंकीयों को मार गिराया।

ऑपरेशन सिंदूर पर बोलने वाली में थरुर का नाम नहीं

नई दिल्ली, 28 जुलाई। संसद के मानसून सत्र में कांग्रेस सांसद शशि थरुर अपनी पार्टी से अलग थलग नजर आ रहे हैं। विरवस्त सूत्रों के मुताबिक थरुर ने ऑपरेशन सिंदूर के मुद्दे पर कांग्रेस को साफ-साफ कह दिया है कि वह इस मामले पर वही बात कहेंगे जो कहते आ रहे हैं। सूत्रों के अनुसार कांग्रेस नेतृत्व ने थरुर से बहस में शामिल होने के लिए

■ चर्चा है कि थरुर ने इस मुद्दे पर सरकार की आलोचना से इंकार कर दिया।

कहा था जिसपर उन्होंने कहा कि वह ऑपरेशन सिंदूर पर सरकार की आलोचना करने वाली पार्टी लाइन का पालन नहीं कर सकते। उनसे जब संसद परिसर में पत्रकारों ने ऑपरेशन सिंदूर पर सवाल किया तो उन्होंने इस पर कोई जवाब देने की बजाय सिर्फ कहा मौन ब्रता। लोकसभा में ऑपरेशन सिंदूर पर चर्चा के लिए कांग्रेस ने सांसदों की जो सूची जारी की है उसमें गौरव गोरोई, प्रियंका गांधी वाड़ा, दीपेंद्र हुड्डा, प्रणीति शिंदे, सप्तगिरी उलाका तथा बिजेन्द्र एस ओला शामिल हैं। सूची में थरुर का नाम नहीं है।

‘इन-हाउस जाँच में शामिल...

(प्रथम पृष्ठ का शेष) डालना, मीडिया ट्रायल, जनता द्वारा न्यायाधीशों का दोष तय करना, ये सब निषिद्ध हैं। अगर प्रक्रिया इसकी अनुमति देती है, तो यह संविधान पीठ के निर्णय का उल्लंघन है।”

सुप्रीम कोर्ट ने पूर्व मुख्य न्यायाधीश (सीजेआई) संजीव खन्ना द्वारा प्रधानमंत्री और राष्ट्रपति को भेजे गए पत्र का हवाला दिया जिसमें जस्टिस वर्मा के खिलाफ कार्रवाई की सिफारिश की गई थी। कोर्ट ने पूछा, “आपको कैसे पता कि उस पत्र में महाभियोग की बात की गई? वह पत्र सार्वजनिक डोमेन में नहीं है?” जब रिस्बल ने कहा कि नकदी आउट हाउस से मिली थी और पूछा कि इसका संबंध न्यायाधीश से कैसे जोड़ा जा सकता है, तो जस्टिस दत्ता ने कहा, “पुलिस, एफआईआर, स्टाफ - सभी वहां थे और नकदी बरामद हुई।” रिस्बल ने जवाब दिया कि न्यायाधीश का स्टाफ वहां मौजूद नहीं था। जब जस्टिस दत्ता ने पूछा कि क्या वह यह कह रहे हैं कि समिति की रिपोर्ट भरोसे लायक नहीं है, तो रिस्बल ने कहा, “हां, नहीं है।”

जस्टिस दत्ता ने पूछा, “जब समिति गठित हुई थी, तब आपने उसे चुनौती क्यों नहीं दी? आपने इंतजार क्यों किया? अतीत में भी कुछ न्यायाधीश इन कार्यवाहियों से दूर रहे हैं।” रिस्बल ने कहा कि जस्टिस वर्मा इसलिए समिति के सामने पेश हुए क्योंकि उन्हें लगा था कि समिति नकदी के असली मालिक का पता लगाएगी। अगली सुनवाई बुधवार को होगी। जस्टिस वर्मा तब सुर्खियों में आए थे जब दिल्ली स्थित उनके आवास में आग लगने के दौरान भारी मात्रा में नकदी बरामद हुई थी। इस घटना के बाद उन पर भ्रष्टाचार के आरोप लगे और उन्हें

दिल्ली हाई कोर्ट से इलाहाबाद हाई कोर्ट स्थानांतरित कर दिया गया। तत्कालीन मुख्य न्यायाधीश संजीव खन्ना ने इस मामले की जांच के लिए तीन न्यायाधीशों वाली समिति बनाई थी। रिपोर्ट आने के बाद सीजेआई ने जस्टिस वर्मा को हटाने की सिफारिश की।

अब जस्टिस वर्मा ने इस कार्रवाई को चुनौती दी है। उन्होंने कहा कि सर्वोच्च न्यायालय की समिति ने उन्हें सुनवाई का मौका नहीं दिया। उन्होंने यह भी कहा कि पैनल की रिपोर्ट के आधार पर सुप्रीम कोर्ट द्वारा हटाने की सिफारिश संसद की सत्ता को हड़पने जैसा है, क्योंकि यह न्यायपालिका को ऐसा अधिकार देता है जो केवल विधायिका के पास है।

उन्होंने कहा, “यह संविधान की मूल संरचना का हिस्सा माने जाने वाले शक्तियों के पृथक्करण के सिद्धांत का उल्लंघन है। न्यायपालिका उस भूमिका को नहीं निभा सकती जो संविधान ने केवल संसद को दी है।”

जैसलमेर स्कूल ...

(प्रथम पृष्ठ का शेष) मिलते हैं जिला प्रशासन की टीम, उपखंड अधिकारी, मुख्य शिक्षा शिक्षा अधिकारी एवं संबंधित विभागीय अधिकारी मौके पर पहुंचे एवं स्थिति का जायजा लिया। घायल शिक्षक व छात्रा को तुरन्त प्राथमिक उपचार के लिए चिकित्सालय भिजवाया गया, जहां उसका उपचार जारी है। जिला कलेक्टर प्रताप सिंह ने घटना पर गहरा दुःख व्यक्त करते हुए मामले की जांच के आदेश दिए हैं। उन्होंने त्वरित कार्रवाई करते हुए ग्राम विकास अधिकारी को संसद करने के निर्देश दिए।

बाराबंकी मंदिर में भगदड़ से 2 की मौत

बाराबंकी, 28 जुलाई। यूपी में बाराबंकी के अवसानेश्वर महादेव मंदिर में सावन के तीसरे सोमवार को भगदड़ मच गई।

हादसे में दो श्रद्धालुओं की मौके पर ही मौत हो गई, 29 लोग घायल हो गए, जिनमें महिलाएं और बच्चे भी शामिल हैं।

बताया जा रहा है कि रविवार रात 2.30 बजे जलाभिषेक के दौरान मंदिर परिसर में अचानक करंट फैलने से हादसा हुआ। भागने के दौरान लोग एक-दूसरे को कुचलते चले गए। डिप्टी सीएम ब्रजेश पाठक ने घटना को लेकर डीएम से 24 घंटे में रिपोर्ट मांगी है।

आपरेशन सिंदूर पर चर्चा के दौरान कहा कि मोदी और ट्रंप के बीच 22 अप्रैल से 17 जून के बीच कोई बातचीत नहीं हुई। दोनों नेताओं की बातचीत प्रधानमंत्री को कनाडा यात्रा के दौरान फोन पर हुई थी। मोदी जी-7 शिखर सम्मेलन में भाग लेने कनाडा गये थे।

विदेश मंत्री ने कहा कि आपरेशन

गडकरी द्वारा सरकार के काम काज ...

(प्रथम पृष्ठ का शेष) अनुसार, गडकरी की यह नाराजगी अचानक नहीं है। हाल के वर्षों में उन्हें पार्टी के अहम फैसलों से दूर रखा गया है-2024 के लोकसभा चुनावों से ठीक पहले उन्हें पार्टी की शीर्ष निर्णय लेने वाली संसदीय बोर्ड से बाहर कर दिया गया था।

राजनीतिक विश्लेषकों का मानना है कि गडकरी की ये टिप्पणियां मोदी सरकार में उनके घटते राजनैतिक महत्व के प्रति असंतोष की झलक हैं, जबकि वे सरकार के सबसे बेहतर प्रदर्शन करने वाले मंत्रियों में गिने जाते हैं। सडक परिवहन और राजमार्ग मंत्री के रूप में उनकी कार्यक्षमता और

बेबाकी की अक्सर तारीफ होती रही है। ऐसे में उन्हें पार्टी के आंतरिक नियंत्रणों से अलग रखना स्वयं संघ परिवार के बाहर भी और भीतर भी सवाल खड़े करता है।

महत्वपूर्ण बात यह है कि राष्ट्रीय स्वयंसेवक संघ, जो गडकरी की विचारधारा की जन्मस्थली है, मोदी और शाह की केंद्रीकृत कार्यशैली को लेकर लंबे समय से असहज महसूस कर रहा है। संघ के भीतर से समय-समय पर यह संकेत भी मिलते रहे हैं कि 2014 में मोदी द्वारा तय की गई 75 वर्ष की अनौपचारिक रिटायरमेंट सीमा का पालन किया जाना चाहिए। प्रधानमंत्री मोदी इसी साल 75 वर्ष के

‘ऑपरेशन सिंदूर के दौरान मोदी की ट्रंप से कोई बात नहीं हुई’

विदेश मंत्री एस. जयशंकर ने लोकसभा में ऑपरेशन सिंदूर पर चर्चा में उच्च अधिकृत घोषणा की

■ जयशंकर ने कहा, कुछ देशों ने ऑपरेशन सिंदूर के दौरान कहा था कि पाकिस्तान युद्ध विराम चाहता है, तब भारत ने कहा कि पाकिस्तान के डीजीएमओ की ओर से आग्रह आना चाहिए तब ही युद्ध विराम पर सहमति बनी।

■ एस. जयशंकर ने कहा, ऑपरेशन सिंदूर के बाद विभिन्न देशों में गये भारतीय प्रतिनिधिमंडलों की बातों पर जिस तरह ध्यान दिया गया, उसे भी कूटनीति की उपलब्धियों में शुमार किया जाना चाहिए।

सिंदूर के दौरान कुछ देशों ने कहा था कि पाकिस्तान युद्ध विराम चाहता है तो

आग्रह पाकिस्तान के सैन्य संचालन महानिदेशक (डीजीएमओ) की ओर से आना चाहिए। पाकिस्तान की ओर से

उच्च न्यायालयों में 19 न्यायाधीशों की नियुक्ति

नयी दिल्ली, 28 जुलाई। राष्ट्रपति द्रौपदी मुर्मू ने चार उच्च न्यायालयों के लिए 19 न्यायाधीश और अतिरिक्त न्यायाधीशों की नियुक्ति की है। केंद्रीय विधि एवं न्याय की ओर से सोमवार को जारी अलग-अलग अधिसूचनाओं के अनुसार मध्य प्रदेश, तेलंगाना और गुजरात के लिए उनकी नियुक्ति की गई है। अधिसूचना के अनुसार, मध्य प्रदेश उच्च न्यायालय के न्यायाधीश पद पर अधिवक्ता पुष्पेंद्र यादव, आनंद सिंह बहरावत, अजय कुमार निरंकारी, जय कुमार फिल्लई और हिमांशु जोशी की नियुक्ति की गई।

उन्होंने कहा कि संयुक्त राष्ट्र के 193 सदस्य देशों से सिर्फ तीन देशों ने ही ऑपरेशन सिंदूर का विरोध किया था। यह भारत की सफल कूटनीति का ही परिणाम है।

उन्होंने कहा कि ऑपरेशन सिंदूर के बाद विभिन्न देशों में गये भारतीय प्रतिनिधिमंडलों की बातों पर जिस तरह ध्यान दिया गया, उसे भी कूटनीति की उपलब्धियों में शुमार किया जाना चाहिए। उन्होंने कहा कि हाल के वर्षों में विभिन्न मोर्चों पर भारत की कूटनीति विफल रही है और इसी का नतीजा है कि पाकिस्तान के आतंकवादी संगठन व रैजिस्टर्ड फ्रंट (टीआरएफ) को अमेरिका ने वैश्विक आतंकवादी संगठन घोषित किया है।

वहीं, भारत ने ब्रिटेन को 14.5 अरब डॉलर का सामान निर्यात किया। इसके बदले में, ब्रिटेन को हर साल 375 पाउंड मिलियन (3,884 करोड़) का सीमा शुल्क नुकसान उठाना होगा।

राज्यसभा में विपक्ष का हंगामा, कार्यवाही दो बजे तक स्थगित रही

नयी दिल्ली, 28 जुलाई। राज्य सभा की कार्यवाही सोमवार को भी विपक्ष के हंगामे के कारण भोजनावकाश से पहले दूसरी बार दो बजे तक स्थगित की गयी और प्रश्नकाल में भी कोई काम नहीं हो सका। प्रश्नकाल शुरू होते ही कुछ विपक्षी दलों ने व्यवस्था का प्रश्न उठाते हुए शोरगुल शुरू कर दिया था। मानसून सत्र के पहले पहला राज्य सभा का अधिकांश समय पहलगाम आतंकवादी हमले, ऑपरेशन सिंदूर और बिहार में मतदाता सूची के विशेष गहन पुरीकरण पर काम रोकेंगे प्रस्ताव पर चर्चा की मांग को लेकर विपक्ष के हंगामे की भेंट चढ़ गया था। मानसून सत्र के दूसरे सप्ताह आज सुबह प्रश्नकाल में कार्यवाही के बाधित होने के बाद 12 बजे कार्यवाही होगे ही विपक्षी दलों के सदस्य अपनी जाग्रे खड़े हो गये और विभिन्न मुद्दों पर चर्चा के लिए हंगामा शुरू कर दिया।पीठासीन उपाध्यक्ष घनश्याम तिवारी ने हंगामा कर रहे सदस्यों कहा कि यह प्रश्नकाल है, प्रश्नकाल के विषयों के लिए है। इससे पहले सुबह अनामदक के एम घनपाल और आईएस इनबादुरे को राज्यसभा की सदस्यता की शपथ दिलायी। दोनों सदस्य उच्च सदन में तमिलनाडु का प्रतिनिधित्व करेंगे।

इंगलैण्ड से ...

(प्रथम पृष्ठ का शेष) जिससे भारत की सेवा कंपनियों को बड़ा फायदा होगा।

रणनीतिक रूप से भी यह समझौता भारत की वैश्विक छवि को मजबूत कराते है। इससे भारत अलग बड़े व्यापार समझौतों, जैसे यूरोपीय संघ, कैनडा और खाड़ी देशों के साथ बातचीत में भी एक मजबूत पक्ष बनकर उभरेगा।

विशेषज्ञ मानते हैं कि अनुमानित राजस्व हानि, दीर्घकालिक आर्थिक विकास की तुलना में बहुत कम है। व्यापार और निवेश बढ़ने से भारत का टेक्स बेस भी बढ़ेगा, जिससे आयकर, जीएसटी और कॉर्पोरेट टैक्स के जरिए सरकार की कमाई बढ़ेगी। अतः, जहाँ, जी.टी.आई. द्वारा बताए गए अल्पकालिक नुकसान वास्तविक हैं, लेकिन व्यापार, रोजगार, निवेश और रणनीतिक स्थिति में होने वाले फायदे कहीं अधिक और स्थायी हैं।

वित्तीय वर्ष 2024-25 में भारत ने ब्रिटेन से 8.6 अरब डॉलर का माल आयात किया। टाइम्स ऑफ इंडिया की रिपोर्ट के अनुसार, समझौते के तहत 64 प्रतिशत इम्पोर्ट वैल्यू पर तुरंत टैरिफ हटा दिए जाएंगे, और आगे चलकर यह 85 प्रतिशत टैरिफ लाइनों तक पहुंच जाएगा। हालांकि, कृषि आयात, चिकित्की औषधियों में शुमार किया जाना चाहिए। उन्होंने कहा कि हाल के वर्षों में विभिन्न मोर्चों पर भारत की कूटनीति विफल रही है और इसी का नतीजा है कि पाकिस्तान के आतंकवादी संगठन व रैजिस्टर्ड फ्रंट (टीआरएफ) को अमेरिका ने वैश्विक आतंकवादी संगठन घोषित किया है।